

हाईवे से राममंदिर तक बनेंगे तीन कॉरिडोर

भीड़ से निपटने की रणनीति : नोएडा की तर्ज पर सड़कें, पुल और फ्लाई ओवर बनेंगे

धीरेंद्र सिंह

अयोध्या। प्रधानमंत्री नरेंद्र मोदी के सलाहाकार रहे नृपेंद्र मिश्र ने बुधवार को अयोध्या के विस्तारिकरण के साथ विश्वस्तरीय पर्यटन सुविधाओं का खाका खींचा। इसके लिए उन्होंने अयोध्या समेत गोंडा-बस्ती के सीमाई इलाकों का दौरा किया। सूत्रों का कहना है कि राममंदिर तक आवागमन के लिए हाईवे से तीन कॉरिडोर बनाने की योजना है।

नोएडा के डीएनडी की तर्ज पर सड़कें, पुल और फ्लाई ओवर बनाने के लिए स्थलों का चयन बुधवार को किया गया। मिश्र इस बारे में सीधे पीएमओ को रिपोर्ट



अयोध्या और गोंडा-बस्ती के सीमाई इलाकों का नृपेंद्र मिश्र ने किया दौरा

देंगे। नृपेंद्र मिश्र ने बुधवार को अयोध्या में राममंदिर के लिए प्रस्तावित तीन कॉरिडोर को लेकर तैयार प्रजेन्टेशन देखे। इसमें मुख्य जोर इस बात पर था कि भक्तों की भीड़ से निपटने के लिए किस तरह के

इंतजाम जरूरी हैं।

इसी क्रम में लखनऊ हाईवे के सहादतगंज से श्रीरामजन्मभूमि तक करीब 11 किमी लंबे पहले फोरलेन कॉरिडोर बनाने की योजना फाइनल की गई। उन्होंने लखनऊ हाईवे के महोबरा से टेड़ी बाजार होकर श्रीरामजन्मभूमि तक एलिवेटेड रोड के प्रस्ताव को भी देखा। बाद में उन्होंने राम की पैड़ी के पास स्थित फोरलेन सड़क से हनुमानगढ़ी होकर राममंदिर तक फोरलेन तीसरे कॉरिडोर की योजना का प्रजेन्टेशन देखा। मिश्र अब इसकी रिपोर्ट सीधे पीएमओ को देंगे जहां से हरी झंडी मिलने के बाद प्रोजेक्ट पर फाइनल मुहर लगेगी।